



Umhvervis- og vinnumálaráðið

Dagfesting: 15.03.2022

Mál nr.: 22/00448

Málsviðgjört: jtd

Ummælistíð:

Eftirkannað:

Uppskot til

Kunngerð um

stuðul til ávísar vinnufyrirtekur fyrir fastar útreiðslur í sambandi við COVID-19

Við heimild í § 3, § 7, stk. 3, § 8, stk. 5 og § 9, stk. 2 í lögtingslóg nr. x frá y 2022 um stuðul til ávísar fyrirtekur fyrir fastar útreiðslur í sambandi við COVID-19 verður ásett:

Nýtsluoki

§ 1. Eftir hesi kunngerð verður veittur stuðul til vinnufyrirtekur, sum reka diskoteksvirksemi og vertshúsvirksemi, sbr. § 1, stk. 1 í lögtingslógini.

Stk. 2. Stuðul verður veittur fyrir hesi tíðarskeið:

- 1) Frá og við 10. desember 2021 til og við 23. desember 2021.
- 2) Frá og við 24. desember 2021 til og við 3. januar 2022
- 3) Frá og við 4. januar 2022 til og við 17. januar 2022.
- 4) Frá og við 18. januar 2021 til og við 31. januar 2022.

Stk. 3. Stuðul kann verða veittur fyrir eitt ella fleiri av tíðarskeiðunum, nevnd í stk. 2.

Stk. 4. Treytin fyrir stuðli, sbr. § 4 í lögtingslógini, skal vera lokin fyrir hvørt av

tíðarskeiðunum í stk. 2, sum stuðul verður veittur fyrir.

Stuðulsheimilaðar útreiðslur

§ 2. Stuðul verður veittur fyrir fastar útreiðslur sbr. § 2 í lögtingslógini.

Stk. 2. Stuðul kann verða rindaður út áðrenn vinnufyrirtekan hevur rindað tær føstu útreiðslurnar, sum stuðul verður veittur fyrir.

Stk. 3. Stuðul verður ikki veittur fyrir útreiðslur, sum verða endurrindaðar vinnufyrirtekuni á annan hátt, undir hesum frá trygging ella øðrum almennum skipanum.

Umsókn

§ 3. Umsókn um stuðul skal latast TAKS á serligum oyðublað í seinasta lagi 1. mai 2022. Oyðublaðið fæst á heimasíðuni hjá TAKS: www.taks.fo.

Stk. 2. Umsóknin kann fevna um eitt ella fleiri av tíðarskeiðunum, nevnd í § 1, stk. 2. Stuðul verður bert latin eina ferð fyrir hvørt tíðarskeið.

§ 4. Við umsóknini um stuðul skal leggjast ein uppgerð yvir føstu útreiðslurnar hjá vinnufyrítøkuni fyri tað ella tey tíðarskeið, søkt verður um stuðul fyri.

Stk. 2. Uppgerðin eftir eftir stk. 1 skal vera áteknað av góðkendum grannskoðara.

Reglurnar í kunngerð um grannskoðaraváttanir o.a. eru galdandi fyri grannskoðaraváttanir eftir hesi áseting.

Stk. 3. Vinnufyrítøkan skal undir revsiábyrgd við trú og heiður vátta, at tær upplýsingar, sum vinnufyrítøkan hevur latið í sambandi við umsóknina, eru rættar.

Eftirlit o.a.

§ 5. TAKS umsitur stuðulsskipanina og hevur eftirlit við, at ásetingarnar í hesi kunngerð og í løgtingslógini verða hildnar.

Stk. 2. Eru treytirnar í hesi kunngerð ella løgtingslógini ikki loknar, skal stuðulin heilt ella partvís rindast aftur.

§ 6. TAKS kann frá vinnufyrítøkuni, leiðsluni og frá grannskoðaranum hjá

fyrítøkuni krevja at fáa tær upplýsingar, sum eru neyðugar fyri at skjalprógva, at krøvini í hesi kunngerð og løgtingslógini eru hildin.

Stk. 2. Hevur ein vinnufyrítøka, ið fær stuðul, ikki hildið sína upplýsingarskyldu eftir hesi kunngerð ella løgtingslógini ella móti betri vitan av órøttum fingið stuðul, skal vinnufyrítøkan ella búgvið hjá vinnufyrítøkuni gjalda aftur ta upphædd, sum er fingin av órøttum.

Stk. 3. Vinnufyrítøkur og grannskoðarar hava skyldu at lata eftirlitsmyndugleikanum upplýsingar. Stuðulin kann verða kravdur aftur, um upplýsingar ikki verða latnar.

§ 7. Avgerðir, sum TAKS tekur eftir hesi kunngerð og løgtingslógini, eru endaligar og kunnu ikki kærast til annan fyrisitingarlígan myndugleika.

§ 8. Henda kunngerð kemur í gildi dagin eftir, at hon er kunngjørd.

Umhvørvis- og vinnumálaráðið, x 2022

Magnus Rasmussen
landstýrismaður

/ Herálvur Joensen